

**PARROĊĊA SANT'ANNA WIED IL-GĦAJN
AVVIŻI 23 TA' ĠUNJU 2019**

Ġabra għall-Papa 2019

Illum qed issir il-ġabra magħrufa bħala l-“Offerta ta’ San Pietru”. B’din il-ġabra nkunu wkoll qegħdin nuru l-imħabba tagħna lejn il-Papa Frangisku u ngħinuh biex ikun jista’ jifrex dejjem aktar il-ħidmiet tiegħu bħala Ragħaj tal-Knisja permezz tal-għotjiet ta’ karità mad-dinja kollha ma’ ħutna l-aktar fil-bżonn. Grazzi tal-ġenerożità tagħkom.

L-Ewwel Tqarbina

Illum is-Sibt 22 ta’ Ġunju 2019 fis-6:15pm issir l-ewwel ċelebrazzjoni tal-Ewwel Tqarbina fil-Parroċċa tagħna. Il-quddiesa tas-6:30pm u tat-8:00pm isiru fis-Sala Sant’Anna u San Ġwakkin.

Għada l-Ħadd 23 ta’ Ġunju 2019 fl-10:15am issir it-tieni ċelebrazzjoni u fis-6:30pm issir it-tielet ċelebrazzjoni tal-Ewwel Tqarbina fil-Parroċċa tagħna.

Il-quddies tad-9:15am, tal-11:30am u tas-6:00pm isiru fis-Sala Sant’Anna u San Ġwakkin. Inħegġu lit-tfal tal-Ewwel Tqarbina flimkien mal-familja tagħhom sabiex qabel din il-ġurnata għażiża jersqu lejn is-Sagrament tal-Qrar.

Laqgħa għall-persuni b’dizabilità u l-carers tagħhom

It-Tnejn 24 ta’ Ġunju 2019 fis-6:00pm, se tiġi organizzata laqgħa għall-persuni b’dizabilità u l-carers tagħhom fiċ-Ċentru Edukattiv tal-Kunsill Lokali Triq il-Kappara.

Adorazzjoni tal-Ħniena Divina

It-Tnejn 24 ta’ Ġunju 2019 wara l-quddiesa tas-6:30pm jkollna l-Adorazzjoni tal-Ħniena Divina.

Grupp Mothers Prayers

L-Erbgħa 26 ta’ Ġunju 2019 fl-10:00am ser issir quddiesa animata mill-Grupp tal-Mothers Prayers fil-Kappella tal-Madonna tar-Rużarju fil-Villa Apap Bologna.

Velja ta’ talb lejliet il-Festa tal-Qalb Imqaddsa ta’ Ġesù

Il-Ħamis 27 ta’ Ġunju 2019 lejliet il-festa tal-Qalb Imqaddsa ta’ Ġesù fis-6:30pm ikollna l-quddiesa u wara ningabru għal siegħa adorazzjoni bejn is-7:00pm u t-8:00pm li fiha nitolbu b’mod speċjali għall-familji u għall-parroċċa tagħna. **Ilkoll mistiedna biex nitolbu flimkien quddiem Ġesù Ewkaristija.**

Festa tal-Qalb Imqaddsa ta’ Ġesù

Il-Ġimgħa 28 ta’ Ġunju 2019 niċċelebraw il-festa tal-Qalb Imqaddsa ta’ Ġesù.

Fl-4:30pm jibda ħin ta’ adorazzjoni fis-skiet quddiem Ġesù Ewkaristija.

Fis-6:30pm quddiesa u wara purċissjoni b’Ġesù Ewkaristija bis-sehem tat-tfal tal-Preċett li

tgħaddi minn dawn it-toroq; Pjazza Dun Tarcis, Triq La Sengle, Triq il-Bużbież, Triq San Ġwakkin, Pjazza Dun Tarcis u Triq Dun Frans Bianco. Inħeġġukom sabiex nattendu u nzejnu t-toroq minn fejn ser tgħaddi l-purċissjoni bi twapet, qsari u fjuri. Infakkrukom li din hija purċissjoni ta' fidi, li fiha nitolbu u nesprimu l-ferħ tal-fidi tagħna billi nagħtu qima pubblika lil Ġesù Ewkaristija.

Festa Familja fuq is-Simenta

Is-Sibt 29 ta' Ġunju 2019, huwa xahar qabel il-festa ta' Sant'Anna, għalhekk ser norganizzaw Festa Familja bl-ikel fuq is-Simenta. Dakinhar ser nixegħlu partijiet li fadal mill-Knisja Parrokkjali bil-bozoz *LEDs* flimkien ma' armar ġdid li ser jiżżanzan fil-festa ta' Sant'Anna din is-sena. Nibdeu fis-7:30pm u ser ikun hemm ukoll varjetà ta' għanjiet mill-*band* tal-Parroċċa. Inħeġġigkom sabiex tattendu u biljetti mill-Uffiċċju Parrokkjali jew mis-Sagristija.

Quddiesa u Barka fuq l-Omm u t-Tarbija fil-ġuf tagħha

Il-Ħadd 30 ta' Ġunju 2019 fl-10:15am ssir il-Quddiesa u l-Barka fuq l-Omm u t-Tarbija fil-ġuf tagħha bl-interċessjoni ta' Sant'Anna li tħares lill-ommijiet u t-tarbi fil-ġuf tagħhom. Mistiedna wkoll il-ġenituri li welldu tarbija biex jirringrazzjaw lil Alla.

Summer Club

Il-Parroċċa tagħna matul dan is-sajf qed torganizza Summer Club għal adolexxenti u żgħażaġħ bejn it-12 u 17-il sena (li twieldu bejn 2002 u 2007) fil-Youth Centre tal-Villa Apap Bologna, nhar ta' Tnejn, Tlieta u Ħamis, għax-xahar ta' Lulju. Għall-applikazzjonijiet u għal aktar informazzjoni idhlu fis-sagristija jew kellmu lil-leaders tal-gruppi taż-żgħażaġħ tagħna.

Ġimgħa ta' Tagħlim

Bejn it-Tnejn 1 ta' Lulju u l-Ġimgħa 5 ta' Lulju 2019 fis-7:30pm is-Socjetà tal-Museum ser jorganizzaw Ġimgħa ta' Tagħlim fuq is-Simenta. Il-laqgħat jitmexxew mill-membri tal-Museum. Inħeġġukom sabiex nattendu.

Ir-Registrazzjoni għall-Klassijiet tal-Katekiżmu 2019 - 2020

It-tfal kollha tal-Year 1 u Year 2 (dawk li twieldu fis-snin 2013 u 2014) li minn Ottubru li ġej se jattendu għall-formazzjoni Kateketika, fiċ-ċentri tal-Katekiżmu tal-Parroċċa tagħna, jiġifieri fil-Museum tas-Subien, il-Museum tal-Bniet, iċ-Ċentru tal-Munxar u ċ-Ċentru tal-Katekiżmu fis-Sala Sant'Anna, iridu jiġu rreġistrati minn qabel.

Minħabba l-liġi tal-GDPR, importanti li meta ssir ir-registrazzjoni, iż-żewġ ġenituri jkunu preżenti u jġibu magħhom il-Karta tal-Identità tagħhom kif ukoll in-numru tal-Karta tal-Identità tat-tifel/tifla miċ-ċertifikat tat-twelid, flimkien maċ-ċertifikat tal-Magħmudija tat-tifel/tifla, li jingabar mill-Parroċċa fejn saret il-Magħmudija tat-tifel/tifla. F'każ ta' ġenitur wieħed, trid tiġi pprezentata prova ta' dan.

Ir-Registrazzjoni tat-tfal se ssir fis-Sala Sant'Anna:

It-Tnejn 8 ta' Lulju 2019 bejn l-4:30pm u s-7:30pm.

It-Tlieta 9 ta' Lulju 2019 bejn l-4:30pm u s-7:30pm.

L-Erbgħa 10 ta' Lulju 2019 bejn l-4:30pm u s-7:30pm.

Kummissjoni Djakonija

Il-Parroċċa tagħna bħalissa qed tgħin 88 familja permezz tal-Kummissjoni Djakonija. Min jixtieq jagħti oġġetti ta' ikel jew *preserves* jista' jhallihom fil-knisja parrokkjali quddiem ix-xbieha tal-Qalb ta' Ġesù. Grazzi tal-ġenerożità tagħkom.